

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តុលាការកំពូល

សំណុំរឿង រដ្ឋប្បវេណី

លេខ:០៤

ចុះថ្ងៃទី១៤ ខែមករា ឆ្នាំ២០០០

សាលដីកា

លេខ:៣២

ចុះថ្ងៃទី១២ ខែកក្កដា ឆ្នាំ២០០០

តាងនាមប្រជារាស្ត្រខ្មែរ

តុលាការកំពូល

បានបើកសវនាការជំនុំជំរះជាសាធារណៈ នៅថ្ងៃទី១២

ខែកក្កដា ឆ្នាំ២០០០ ដោយមានសមាសភាពដូចតទៅ:

១-ឯកឧត្តម ជាប្រធាន

២-លោក ជាចៅក្រម

៣-លោក ជាចៅក្រមរបាយការណ៍

៤-លោក ជាចៅក្រម

៥-លោក ជាចៅក្រម

ក្រឡាបញ្ជី

-លោក

តំណាងមហាអយ្យការ

-លោក ជាព្រះរាជអាជ្ញា

ដើម្បីជំនុំជំរះ លើបណ្តឹងសាទុក្ខពីសាលដីកាព្រហ្មទណ្ឌលេខ១៣៤ ចុះថ្ងៃទី០២ ខែមិថុនា ឆ្នាំ ១៩៩៩ របស់សាលាឧទ្ធរណ៍ និងសំណុំរឿងព្រហ្មទណ្ឌលេខ០៤ ចុះថ្ងៃទី១៤ ខែមករា ឆ្នាំ១៩៩៩ របស់ តុលាការកំពូល ។

ពីបទ : **ក្លែងបន្លំហត្ថលេខាលើកិច្ចសន្យា** ប្រព្រឹត្តនៅក្រុងភ្នំពេញ កាលពីថ្ងៃទី០៣-១១-៩៤ តាម បញ្ជាក់ត្រឹមត្រូវ ច្បាប់ព្រហ្មទណ្ឌអន្តរកាល ។

-ជនជាប់បាទឈ្មោះ : នសវណ្ណ(ជាម្ចាស់បណ្តឹងសាទុក្ខ) ភេទប្រុស អាយុ៤២ឆ្នាំ ជាតិខ្មែរ កើត នៅភូមិជីវដ្ឋ ស្រុកកៀនស្វាយ ខេត្តកណ្តាល របររកស៊ី នាយកសាលាចំណេះទូទៅឯកជន សំពៅមាស មានទីលំនៅមុនថ្ងៃចាប់ខ្លួនផ្ទះលេខ១០ ក្រុម៥២ សង្កាត់បឹងព្រលិត ខណ្ឌ៧មករា ក្រុងភ្នំពេញ ឪពុក ឈ្មោះនូ សាម៉េត (រ) ម្តាយឈ្មោះអ៊ុច ចាន់ថៃ(រ) ប្រពន្ធឈ្មោះស ភិនសុគន្ធី មានកូន៤នាក់ ។ក្រៅឃុំ ។ មេធាវីលោក ។

-ដើមបណ្តឹងរដ្ឋប្បវេណីឈ្មោះ : សគស (ស្លាប់) ។ (ជាចុងបណ្តឹងសាទុក្ខ) ។ ភេទប្រុសអាយុ៤០ឆ្នាំ ជាតិខ្មែរ របររកស៊ី ធ្វើការនៅក្រសួងពាណិជ្ជកម្ម មានទីលំនៅផ្ទះលេខ ១១១E០ ក្រុម៣៦ ផ្លូវលេខ១០៥ សង្កាត់បឹងកេងកង III ខណ្ឌចំការមន ក្រុងភ្នំពេញ ។

បានផ្ទេរសិទ្ធិឱ្យឈ្មោះ នរណ អាយុ៤៩ឆ្នាំ ជាតិខ្មែរមានទីលំនៅផ្ទះលេខ១៣៨E០ ផ្លូវ៦៣ សង្កាត់ ចតុមុខ ខណ្ឌដូនពេញ ក្រុងភ្នំពេញ ។

មេធាវីគ្មាន

-តាមបណ្តឹងសាទុក្ខលេខ៥២ ចុះថ្ងៃទី០៤ ខែមិថុនា ឆ្នាំ ១៩៩៩ របស់លោកមេធាវី ដែលប្តឹងតវ៉ាពីសាលដីកាព្រហ្មទណ្ឌលេខ១៣៤ ចុះថ្ងៃទី០២ ខែមិថុនា ឆ្នាំ១៩៩៩ របស់សាលាឧទ្ធរណ៍ លើសេចក្តីសម្រេចទាំងមូល ។

-តាមពាក្យបណ្តឹងចុះថ្ងៃទី១៥-១១-៩៤ របស់ដើមបណ្តឹងរដ្ឋប្បវេណីឈ្មោះសគស ប្តឹងពីឈ្មោះ នរណរ ពីបទ ក្លែងបន្លំលេខាលើកិច្ចសន្យា ដោយយកសណ្ឋាគារចំនួន៖ ជាកម្មសិទ្ធិរបស់ខ្លួនទៅជួយឱ្យ អ្នកដទៃ ដោយសំអាងថា ខ្លួនបានចូលកាតហ៊ុនធ្វើអាជីវកម្មរួមគ្នា នោះពុំពិតទេ ។

ដូច្នេះ ខ្លួនសុំប្តឹងឱ្យឈ្មោះនរណរ សងការខូចខាត សណ្ឋាគារចំនួន៖ តាមការដាក់ ស្នែង ។

-សេចក្តីសន្និដ្ឋានរបស់ តំណាងអយ្យការ អមតុលាការក្រុងភ្នំពេញ ថា : សម្រេចចោទ ប្រកាន់លើ ឈ្មោះ នរណរ ពីបទ : ក្លែងបន្លំពាណិជ្ជកម្ម ក្នុងគោលបំណងធានាទ្រព្យសម្បត្តិអ្នក ដទៃកាលពីថ្ងៃទី ០៥-០៨-៩៤ តាមមាត្រា៥០, ៤៥ ច្បាប់ព្រហ្មទណ្ឌអន្តរកាល ។

-បានឃើញ សាលក្រមព្រហ្មទណ្ឌកំបាំងមុខលេខ១៤(ខ) ចុះថ្ងៃទី២៣ ខែមេសា ឆ្នាំ១៩៩៦ របស់តុលាការក្រុងភ្នំពេញដែលបានសម្រេច:

១- ផ្ដន្ទាទោសឈ្មោះនរណរ ដាក់ពន្ធនាគារកំណត់៥ឆ្នាំ គិតពីថ្ងៃឃុំខ្លួន ពិន័យជាប្រាក់ចំនួន៨ លានរៀល និងសងដីមីចិត្តចំនួន ៣០០០ដុល្លា(ពាន់ដុល្លាអាមេរិក) ទៅឈ្មោះ សគហ ពីបទក្លែងបន្លំ ឯកជន និងធានា សំណូមពរលើសពីនេះ បដិសេធចោល ។

២- សាលក្រមនេះ ប្រកាសជាសាធារណៈ ចំពោះមុខដើមបណ្តឹងរដ្ឋប្បវេណី កំបាំងមុខជន ជាប់ ចោទ បើកផ្លូវប្តឹងទាស់ និងឧទ្ធរណ៍ក្នុងកំណត់ច្បាប់ ។

បានឃើញបណ្តឹងទាស់លេខ១៦(ខ) ចុះថ្ងៃទី០៨ ខែឧសភា ឆ្នាំ១៩៩៦ របស់ឈ្មោះ ទសរណរ ដែលប្តឹងសាលក្រមព្រហ្មទណ្ឌលេខ១៤(ខ) ចុះថ្ងៃទី២៣ ខែមេសា ឆ្នាំ១៩៩៦ របស់តុលាការក្រុង ភ្នំពេញ លើសេចក្តីសម្រេចទាំងមូល ។

-បានឃើញ សាលក្រមព្រហ្មទណ្ឌលេខ៤៧(ខ) ចុះថ្ងៃទី១០ខែ កញ្ញា ឆ្នាំ ១៩៩៦ របស់ តុលាការក្រុងភ្នំពេញ ដែលបានសម្រេច

១- តម្កល់សាលក្រមលេខ១៤(ខ) ចុះថ្ងៃទី២៣-០៤-៩៦ ទុកជាបានការពេញទាំងមូល បើមិន ព្រមសង បង្គាប់ដាក់គុកបង្ខំរូបកាយក្នុងរឿងព្រហ្មទណ្ឌ ។

២- សាលក្រមនេះ ប្រកាសជាសាធារណៈចំពោះមុខ ដើមបណ្តឹងរដ្ឋប្បវេណី កំបាំងមុខជនជាប់ ចោទ បើកផ្លូវប្តឹងទាស់ និងឧទ្ធរណ៍ ក្នុងកំណត់ច្បាប់ ។

-បានឃើញបណ្តឹងឧទ្ធរណ៍លេខ៤៥(ខ) ចុះថ្ងៃទី១៦ ខែតុលា ឆ្នាំ១៩៩៦ របស់ឈ្មោះនសវណ រំដលប្តឹងសាលក្រមព្រហ្មទណ្ឌលេខ៤៧(ខ) ចុះថ្ងៃទី១០ ខែកញ្ញា ឆ្នាំ១៩៩៦ របស់តុលាការក្រុង ភ្នំពេញ លើសេចក្តីសម្រេចទាំងមូល ។

-បានឃើញសេចក្តីសន្និដ្ឋានរបស់តំណាង មហាអយ្យការអមសាលាឧទ្ធរណ៍ ថា

១- ទទួលបណ្តឹងឧទ្ធរណ៍ របស់ជនជាប់ចោទឈ្មោះនសវណ ទុកជាត្រឹមត្រូវតាមទម្រង់ច្បាប់ តែ បដិសេធចោលដោយទាស់ខុស នឹងគតិច្បាប់ ។

២- តម្កល់សាលក្រមព្រហ្មទណ្ឌលេខ១៤(ខ) ចុះថ្ងៃទី២៣-០៤-៩៦ និងសាលក្រមលេខ៤៧ (ខ) ចុះថ្ងៃទី១០-០៩-៩៦ របស់តុលាការក្រុងភ្នំពេញ ទុកជាបានការទាំងមូលតែត្រូវបន្ថែម បទបំផ្លិច បំផ្លាញទ្រព្យសម្បត្តិអ្នកដទៃ តាមមាត្រា៥២ និងសម្រេចប្រាក់ពិន័យឱ្យដាច់ដោយឡែកពីប្រាក់ជម្ងឺចិត្ត ។

បានឃើញសាលដីកាព្រហ្មទណ្ឌកំបាំងមុខលេខ១៣៧ ចុះថ្ងៃទី២៧ ខែមិថុនា ឆ្នាំ១៩៩៧ របស់ សាលាឧទ្ធរណ៍ ដែលបានសម្រេច

១- ទទួលពាក្យបណ្តឹងឧទ្ធរណ៍ចុះថ្ងៃទី១៦ ខែតុលា ឆ្នាំ១៩៩៦ របស់ជនជាប់ចោទឈ្មោះនសវ ណ ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយទាស់ នឹងគតិច្បាប់ ។

២- តម្កល់សាលក្រមព្រហ្មទណ្ឌលេខ៤៧(ខ) ចុះថ្ងៃទី១០-០៩-៩៦ របស់តុលាការក្រុង ភ្នំពេញ ទុកជាបានការដដែល ។

៣- សាលក្រមនេះជំនុំជំរះ និងប្រកាសជាសាធារណៈ កំបាំងមុខគ្នា បើកផ្លូវប្តឹងទាស់ និងសាទុក្ខ ក្នុងកំណត់ច្បាប់ ។

៤- សាលដីកានេះជំនុំជំរះ ចំពោះមុខជនជាប់ចោទទាំង៤នាក់ ចំពោះមេធាវី ការពារជនជាប់ ចោទនិងដើមបណ្តឹងរដ្ឋប្បវេណី និងប្រកាសជាសាធារណៈ ចំពោះមុខមេធាវី ការពារជនជាប់ចោទទាំង ៤ និងដើមបណ្តឹងរដ្ឋប្បវេណី កំបាំងមុខជនជាប់ចោទ តែចាត់ទុកជាចំពោះមុខ ។ បើកផ្លូវសាទុក្ខក្នុងកំណត់ ច្បាប់ ។

-បានឃើញបណ្តឹងសាទុក្ខលេខ៣៦ ចុះថ្ងៃទី២៣ ខែកក្កដា ឆ្នាំ១៩៩៧ របស់ឈ្មោះ..... មេធាវីការពារជនជាប់ចោទ ដែលប្តឹងតវ៉ាពីសាលដីកាព្រហ្មទណ្ឌលេខ១៣៧ ចុះថ្ងៃទី២៧ ខែ មិថុនា ឆ្នាំ ១៩៩៧ របស់សាលាឧទ្ធរណ៍ លើសេចក្តីសម្រេចទាំងមូល ។

- បានឃើញសាលដីកាព្រហ្មទណ្ឌលេខ១៣៤ ចុះថ្ងៃទី០២ ខែមិថុនា ឆ្នាំ១៩៩៩ របស់សាលា ឧទ្ធរណ៍ ដែលបានសម្រេច

១-ទទួលពាក្យបណ្តឹងទាស់ ចុះថ្ងៃទី២៣ ខែកក្កដា ឆ្នាំ១៩៩៧ របស់លោកមេធាវី ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយទាស់ និងគតិច្បាប់ ។

២- ទទួលពាក្យសុំពន្យារពេលសវនាការ ចុះថ្ងៃទី២៣-០៧-៩៧ និងការសុំពន្យារពេលសវនាការ របស់លោកមេធាវីទុកជាត្រឹមត្រូវ តាមទម្រង់ច្បាប់ ប៉ុន្តែបដិសេធចោលដោយទាស់ នឹង គតិ ច្បាប់ ។

៣- តម្កល់សាលដីកាព្រហ្មទណ្ឌកំបាំងមុខលេខ១៣៧ ចុះថ្ងៃទី២៧-០៦-៩៧ របស់សាលា ឧទ្ធរណ៍ ទុកជាជាងការពេញទាំងមូល ។

៤- សាលដីកានេះជំនុំជំរះ និងប្រកាសជាសាធារណៈ ចំពោះមុខដើមបណ្តឹងរដ្ឋប្បវេណី កំបាំង មុខជនជាប់ចោទ តែបាត់ទុកជាចំពោះមុខ បើកផ្លូវសាទុក្ខក្នុងកំណត់ច្បាប់ ។

-បានឃើញបណ្តឹងសាទុក្ខលេខ៥២ ចុះថ្ងៃទី០៤ ខែមិថុនា ឆ្នាំ១៩៩៩ របស់លោក សោម ច័ន្ទឌីណា មេធាវីការពារជនជាប់ចោទ ដែលប្តឹងតវ៉ាពីសាលដីកាព្រហ្មទណ្ឌលេខ១៣៤ ចុះថ្ងៃទី២ ខែមិថុនា ឆ្នាំ ១៩៩៩ របស់សាលាឧទ្ធរណ៍ លើសេចក្តីសម្រេចទាំងមូល ។

-បានឃើញសារណា ចុះថ្ងៃទី២០ ខែមេសា ឆ្នាំ២០០០ របស់ឈ្មោះនសវណ្ណ(ម្ចាស់បណ្តឹងសា ទុក្ខ)ធ្វើឡើងក្នុងកំណត់ច្បាប់ ។

-បានឃើញសារណាតប ចុះថ្ងៃទី០៥ ខែឧសភា ឆ្នាំ២០០០ របស់ឈ្មោះនវណ្ណ (បុងបណ្តឹងសា ទុក្ខ) ធ្វើឡើងក្នុងកំណត់ច្បាប់ ។

-បានស្តាប់របាយការណ៍ របស់ចៅក្រមរបាយការណ៍

-បានស្តាប់សេចក្តីសន្និដ្ឋាន របស់តំណាងមហាអយ្យករ អមតុលាការកំពូល ថា :

១- បណ្តឹងសាទុក្ខរបស់លោក.....ស្ថិតក្នុងកំណត់ច្បាប់ គប្បីលើកយកមកពិនិ ត្យពិចារណា ។

២- តម្កល់សាលដីកា ព្រហ្មទណ្ឌលេខ១៣៤ ចុះថ្ងៃទី០២-០៦-៩៩ របស់សាលាឧទ្ធរណ៍ ទុកជា បានការពេញទាំងមូល ។

-ក្រឡាបញ្ជីអានសារណារបស់ជនជាប់ចោទ

-បានស្តាប់ចម្លើយអអាងរបស់ឈ្មោះនវណ្ណ(ជាក្នុងបណ្តឹងសាទុក្ខ) នាពេលជំនុំជំរះថា សូមគោរព ក្រុមប្រឹក្សាជំនុំជំរះ ខ្ញុំបាទសូមរក្សាចម្លើយរបស់ខ្ញុំបាទនៅក្នុងសារណា ចុះថ្ងៃទី០៥-០៥-២០០០ នៅ ដដែល ។

-បានស្តាប់សេចក្តីសន្និដ្ឋានរបស់លោកជាមេធាវីការពារឱ្យជនជាប់ចោទឈ្មោះនសវ ណ្ណជាម្ចាស់បណ្តឹងសាទុក្ខ នៅពេលជំនុំជំរះថា ខ្ញុំទើបបានដាក់ពាក្យការពារ នៅថ្ងៃទី០៥-០៧-០០ មិន បានពិនិត្យសំណុំរឿងសព្វគ្រប់ទេ ហេតុនេះ ខ្ញុំសូមលើកឡើងនូវពីរចំណុច

• ទីមួយ ការសុំចោទប្រកាន់ជាផ្លូវការ មិនមានលិខិតឆ្លើយតប ពីក្រសួងសាមីទេ ។

• ទីពីរ នៅក្នុងសំណុំរឿងមានបាត់ឯកសារមួយចំនួន និងខ្សែអាត់ ដែលជាសំអាងរបស់នសវណ
រ។ ក្នុងរឿងនេះដំបូងនសវណ បានប្តឹងឈ្មោះ សគស ពីបទក្លែងបន្លំឯកសារ និងរំលោភលើទំនុកចិត្ត តែ
បែរជា សគស ប្តឹងនសវណពីបទនេះដដែល ។

សូមតុលាការពិចារណា ។

-តំណាងមហាអយ្យការ សូមកម្ពស់សេចក្តីសន្និដ្ឋាននៅដដែល ។

-ក្រោយពីបានស្តាប់របាយការណ៍ របស់ចៅក្រមរបាយការណ៍

-ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ

-ក្រោយពីបានស្តាប់ សារណារបស់ជនជាប់ចោទ ចម្លើយរបស់ដើមបណ្តឹង

រដ្ឋប្បវេណី និងសេចក្តីសន្និដ្ឋានការពាររបស់មេធាវីការពារឱ្យជនជាប់ចោទ.

-ក្រោយពីបានពិភាក្សាត្រឹមត្រូវតាមច្បាប់ហើយ

តុលាការកំពូល

-យល់ឃើញថា បណ្តឹងសាទុក្ខលេខ៥២ ចុះថ្ងៃទី០៤-០៦-៩៩ របស់លោក.....មេធាវី
ការពារឱ្យជនជាប់ចោទ ធ្វើឡើងក្នុងកំណត់ច្បាប់តុលាការកំពូល អាចលើករឿងនេះមកជំនុំជំរះ បានតាម
មាត្រា១៤ នៃច្បាប់ស្តីពីការចាត់តាំង និងសកម្មភាពរបស់សាលាជំរះក្តី ។

-យល់ឃើញថា ការលើកឡើងរបស់ជនជាប់ចោទឈ្មោះនសវណ ក្នុងសារណា ចុះថ្ងៃទី២០-០៤-
២០០០ ថា៖ដំណើរការអាជីវកម្មរបស់ខ្លួន លើកោដីនីយដ្ឋាន ក៏ដូចសណ្ឋាគារចំនួន៖ កន្លងមកធ្វើដោយ
មានច្បាប់ទំលាប់ត្រឹមត្រូវ ដោយមានការឯកភាពពីម្ចាស់ភាគហ៊ុន ទាំងអស់ ហើយបានចុះកិច្ចសន្យា
ដោយស្ម័គ្រចិត្ត ចុះថ្ងៃទី៣០-០៧-៩៤ និងកិច្ចសន្យាចុះថ្ងៃទី០៥-០៨-៩៤ ដែលមានហត្ថលេខារបស់
លោកសគស ប្រាកដមែន នោះគឺជាការពុំត្រឹមត្រូវឡើយ ពីព្រោះថា៖

-លោកសគស ក្តីលោកនសវណក្តី និងសមាជិកភាហ៊ុនឯទៀតក្តី របស់សណ្ឋាគារចំនួន៖សុទ្ធតែបាន
បដិសេធថា ពុំបានជួលសណ្ឋាគារចំនួន៖ឱ្យឈ្មោះនសវណធ្វើអាជីវកម្មឡើយ។

• កិច្ចសន្យា ចុះថ្ងៃទី០៥-០៨-៩៤ រវាងឈ្មោះសគស និងឈ្មោះនសវណ ដែលឈ្មោះ នសវណ
អះអាងថា ពិតជាលោកស៊ីន គឹមសុដ បានចុះហត្ថលេខា ព្រមព្រៀងជួល សណ្ឋាគារចំនួន៖ឱ្យខ្លួននោះ ត្រូវ
បានស្ថាប័នមានសមត្ថកិច្ចគឺការិយាល័យបច្ចេកទេសវិទ្យាសាស្ត្រនៃស្នងការដ្ឋាននគរបាលរាជធានីភ្នំពេញ
និងការិយាល័យកោសល្យវិច្ឆ័យប្រពៃណី នៃនាយកដ្ឋាននគរបាលបច្ចេកទេស វិទ្យាសាស្ត្រ របស់ក្រសួង
មហាផ្ទៃ បញ្ជាក់ពាមលទ្ធផលកោសល្យវិច្ឆ័យលេខ០១៩ កសវច.៩៥ ចុះថ្ងៃទី០៩-១០-៩៥ និងតាម
ប្រកាសលទ្ធផលកោសល្យវិច្ឆ័យលេខ៤៣/៩៦ ហខ ចុះថ្ងៃទី១២-០៦-៩៦ ថាហត្ថលេខា របស់ឈ្មោះស
គស នៅក្នុងកិច្ចសន្យា ចុះថ្ងៃទី០៥-០៨-៩៤ ជាហត្ថលេខាក្លែងបន្លំពិតប្រាកដ ។

-យល់ឃើញថា ផ្នែកតាមកិច្ចសន្យាក្លែងបន្លំទេ ឈ្មោះនរណា បានតាំងខ្លួនជា ម្ចាស់សណ្ឋាគារ ហើយជួលសណ្ឋាគារចំនួន៖ បន្តទៅឱ្យជនម្នាក់ទៀតឈ្មោះចាន់ ស៊ីឡុង តាមកិច្ចសន្យាចុះ ថ្ងៃទី១២-១០-៩៤ ដែលបណ្តាលឱ្យមានព្យសនកម្មដល់ដើមបណ្តឹងរដ្ឋប្បវេណីជាម្ចាស់សណ្ឋាគារ ។

- យល់ឃើញថា ជនជាប់ចោទ បានធ្វើសារណាជូនមកតុលាការកំពូលហើយៗ ក៏បានទទួលដីកាកោះដែរ ប៉ុន្តែពុំបានចូលរួមសវនាការនេះទេ ដូច្នេះតុលាការកំពូលជំនុំជំរះរឿងនេះ កំបាំងមុខជនជាប់ចោទ ប៉ុន្តែចាត់ទុកជាចំពោះមុខ ។

-យល់ឃើញថា ការលើកឡើងរបស់មេធាវីជនជាប់ចោទនាសវនាការថា ព្រះរាជអាជ្ញាចោទ ប្រកាន់ជនជាប់ចោទ ដោយពុំបានទទួលការអនុញ្ញាតពីក្រសួងការពារជាតិនោះ គឺជាការកំនត់ច្រឡំ តាមពិតតាមលិខិតលេខ២៥០/៩៦សជណ ចុះថ្ងៃទី៣-១០-៩៦ ក្រសួងការពារជាតិបានអនុញ្ញាតឱ្យធ្វើការចោទប្រកាន់លើឈ្មោះនរណា ហើយ ។

-យល់ឃើញថា សាលដីកាព្រហ្មទណ្ឌលេខ១៣៤ ចុះថ្ងៃទី០៤-០៦-៩៩ របស់សាលាឧទ្ធរណ៍ ដែលបានសម្រេចសេចក្តីមកនេះ មានលក្ខណៈត្រឹមត្រូវ តាមទំរង់ និងគតិច្បាប់ហើយ ។

ហេតុដូច្នេះ

វិនិច្ឆ័យសេចក្តី ចំពោះមុខដើមបណ្តឹងរដ្ឋប្បវេណីកំច្រា់មុខជនជាប់ចោទ

ប៉ុន្តែចាត់ទុកជាចំពោះមុខ

១- ទទួលបណ្តឹងសាទុក្ខលេខ៥២ ចុះថ្ងៃទី០៤-០៦-៩៩ របស់លោក.....មេធាវីការពារឱ្យជនជាប់ចោទ ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុសនឹងគតិច្បាប់ ។

២- តម្កល់សាលដីកាព្រហ្មទណ្ឌលេខ១៣៤ ចុះថ្ងៃទី០២-០៦-៩៩ របស់សាលាឧទ្ធរណ៍ទុកជាបានការពេញទាំងមូល ។

៣- សាលដីកានេះប្រកាសនាសវនាការ ជាសាធារណៈ នៅថ្ងៃទី១២ ខែ កក្កដា ឆ្នាំ ២០០០។